

Sadea Kallacho Sov'visvo Aitar (27/09/2026)
LOUKIKANCHEA MUNNIARPONNAK BHETTOILOLO AITAR
Vixoi: "Mhoje Sovem Rigun Ravat: Loukik Munniarponn Visvaxiponnim Pallat"

Gayonank Suchna:

Proves	Misachi Bhatt	A-18
D. T. V.	Tukach Bapa	C-38
Krist-Prosad	Jezu, Borea Gonvlla	D-13
Xevott	Sonvsarant vochunk zai	F-21

SURVATECHIM UTRAM: (Before procession)

Mogachea bhavam-bhoinnimno, aiz ami hea Misachea Bolidanant loukikanchea munniarponnancher vichar ani niall kortoleanv. Aichea misacho vixoi, ***"Mhoje Sovem Rigun Ravat: Loukik Munniarponn Visvaxiponnim Pallat"***.

Povitr-Snanachea Sonvskarantlean amkam fokot Kristacher visvas dovorpak nhoi, bogor dispott'ttea jivitant amcho visvas zogpak apoileant. Loukik mon'xam koxim, amkam amchea kuttumbant, somudayant, firgojent ani kamachea suatancher sotachea, lhan'vikayechea ani mogachea jivita vorvim Kristak govai diunk pattoileant. *Christifideles Laici*-chea atmean ani sfurten amkam sonvsarant khomir zaupak apovnnem asa, karonn tantuntlean amchem rupantor zata. Dor disa soglle suater bhavarthan jivit fuddem vhorpak, Jezunt rigun ravunk vaurunk, hea Misachea Bolidanant amkam kurpa magum-ia.

Jezuk rigun ravunk, Devachem Utor amkam adar ani boll dita. Aiz Povitr pustokachi bhuzonn korun, Tachea Utrachea margar ami choltoleanv mhonn nichev korum-ia. Hea velar misache bhettent bhoktiponnan vantto gheunk toiar zaum-ia.

BHAVARTHEANCHEM MAGNNEM:

1. Povitr-Sobhechea fuddaream pasot

Povitr-Snanacho Sonvskar ghetloleamni aplea apovneachem vholdponn portun novsorun / umedin Povitr-Sobhechea misanvant vantto gheun / jivitantlean govai zaunk vaurunk / Bapa lagim magum-ia.

2. Loukik bhavartheam khatir

Veg-veglleo sonvstha, chollvolli, monddolam igorjeche pongodd ani onek vevsayik hannim ekttaim yeun aplem jivit Kristachea misanvam khatir toxench kuttumbachea, firgojechea ani somazachea boreponnam pasot orponn kelear puro mhonn/ Bapa lagim magum-ia.

3. Hea Misachea Bolidanant vantto ghetoleam khatir

Ami vantto ghetat tem Misachem Bolidan amchem jivit novsorun / ani ami uzvadd ani mitt zaun sonvsarant fuddem vetanam amchea Povitr- Snanachem apovnnem umedin jiyelear puro mhonn/ Bapa lagim magum-ia

4. Loukik Seva Kendra khatir

Loukik Seva Kendrant vavurtoleamni Kendracho vaur zobabdaren pallunk ani loukik munniarponnacho vaur somepeponnan ani umedin fuddem vhorunk/Bapa lagim magum-ia.

5. _____ khatir;

Aichea misachi mandavoll kortolea hea bhav-bhoinnim pasot magum-ia; tanchim utram ani kornnio Devak mannovtolea zaunk ani ek follabhorit jivit tannim jieunk, Bapacho adar tankam magum-ia